

Olileanya **maka ndị akwuna**

Jisọs guzoro ọtọ juo ya si, “Nwanyị, oleekwanụ ha? Ọ dighị onye mara gi ikpe?” Ọ siri, “O nweghi onye obula Onyenwe anyi.” Jisọs siri ya, “Mụ onwe m amakwaghị gi ikpe: Gawa, kama emehiekwala ọzọ.” JON 8:10-11

Mgbe ha nogidere na-aju ya ajụjụ, o biliri si ha, “Onye obula n’ime unu na-emebeghi mmehie obula, ya buru ọzọ tuiyo ya nkume.” JON 8:7

Abiaghị m ikpo ndi ezi omume, kama abịara m ikpo ndi mmehie ka ha chegharịa. LUK 5:32



ENWERE EZIOKWU ANỌ ANYỊ KWESIRỊ IGHỌTA:

1 CHINEKE HURỤ GỊ N'ANYA.

CHINEKE CHỌRỌ KA GỊ NA YA NWEE NDỤ EBIGHỊ EBI N'ELUIGWE.

N'ihị na Chineke hurụ ụwa n'anya, nke a mere o jiri nye Ọkpara ọ mụrụ naanị ya, ka onye ọbụla kweere na ya ghara ịla n'iyi, kama ka o nwee ndụ ebighị ebi. JON 3:16

CHINEKE CHỌRỌ KA I BIE NDỤ BARA URU.

Onye ohi na-abịa naanị ka o zuo ohi, gbuo ma bibiekwa; abịara m ka ha nwe ndụ ma nwebigakwa ya oke. JON 10:10

OTÚ Ọ DỊ, ỌTỤTỤ NDỊ ANAGHỊ ENWETA NDỤ NWERE NZUBE NA HA AMAGHỊ NDỤ EBIGHỊ EBI N'IHI NA...

2 MMADỤ BỤ ONYE MMEHIE SITE NA OKIKE. N'IHI YA, E KEWAPURỤ YA N'EBE CHINEKE NỌ.

ANYỊ NIILE BỤ NDỊ MMEHIE.

N'ihị na mmadụ niile emehiela ha ekwesikwaghị otuto Chineke.

NDỊ ROM 3:23

NTARAMAHỤHỤ NKE MMEHIE BỤ ỌNWỤ.

N'ihị na ụgwọ ọrụ mmehie bụ ọnwụ... **NDỊ ROM 6:23**

ENWERE ỤDỊ ỌNWỤ ABỤỌ A KPỌTURỤ AHA NA BIBLE:

• ỌNWỤ ANỤ AHỤ

Dị ka ọ bụ ihe a kwadooro mmadụ ọbụla ịnwụ naanị otu ugboro, ma e mesịa ikpe esochie, **NDỊ HIBRU 9:27**

• ỌNWỤ IME MMỤỌ MA Ọ BỤ IKEWAPỤ EBIGHỊ EBI N'EBE CHINEKE NỌ

Ma ndị na-atụ ụjọ, ndị na-ekweghị ekwe, na ndị na-emetọ onwe ha, na ndị ogbu mmadụ, na ndị na-akwa iko, na ndị ha na mmụọ ọjọọ na-akparịta ụka, na ndị na-ekpere arụsị, na ndị ụgha niile, ihe ha ga-eketa bụ ikpe ọmụma nke ibanye n'ime olulu ahụ e ji nkume na-enwu ọkụ kwanye ọkụ. Nke bụ ọnwụ nke ugboro abụọ. MKPUGHE 21:8

**Ọ BỤRỤ NA MMADỤ KEWAPURỤ ONWE YA N'EBE CHINEKE NỌ
N'IHI MMEHIE YA, GINI BỤ IHE NGWỌTA NYE NSOGBU A?**

ANYỊ NA-ECHEKARỊ IHE NDỊ A DỊ KA IHE NGWỌTA:

OKPUKPE NA OMUME

OTÚ Ọ DỊ, E NWERE NANỊ OTU IHE NGWỌTA NKE CHINEKE NYERE.

3 JIZỌS KRAỊST BỤ NANỊ ỤZỌ ELUIGWE.

NKE A BỤ IHE CHINEKE KWURU.

**Jisọs sịrị ya, Mụ onwe m bụ ụzọ, na eziokwu, na ndụ. O nweghị onye
na-abiakwute Nna m ma ọ bughị site na m. JỌN 14:6**

**JIZỌS KRAỊST KWURỤ ỤGWỌ ỤGWỌ MAKА MMEHIE GỊ N'ỤZỌ ZURU EZU.
N'ihі na Kraist n'onwe ya hụrụ ahụhụ nwụọ n'ihі unu otu mgbe. Onye
ezi omume nwurụ n'ihі ndị ajọ omume, ka ọ kpọrọ unu biakwute
Chineke. N'ihі na e mere ka ọ nwụọ n'anụ ahụ ma e mekwara ka ọ dị
ndụ na mmụọ ya. 1 PITA 3:18**

CHINEKE NWERE NKWA NKE NDỤ EBIGHỊ EBI.

**Onye ọbụla kwere n'Ọkpara ahụ nwere ndụ ebighị ebi, ma onye ọbụla
jụrụ Ọkpara ahụ agaghị ahụ ndụ n'ihі na iwe Chineke ga-adịrị ya.**

JỌN 3:36

4 ANYỊ AGHAGHỊ INWE OKWUKWE NA ONYENWE ANYỊ JIZỌS KRAỊST MAKА NZỌPUTA ANYỊ.

**EMERE KA NZOPUTA AYI KWE OMUME SITE N'AMARA NKE CHINEKE
SITE N'OKWUKWE NIME JISUS KRAIST.**

**N'ihі na ọ bụ site n'amara ka e ji zọputa unu site n'okwukwe. Nke a
abughị ihe unu rụputara n'onwe unu, ọ bụ onyinye nke Chineke.**

O siteghị n'ọrụ, ka onye ọbụla ghara ịnya isi. NDỊ EFESỌS 2:8-9

WERE OKWUKWE KPEKUO CHINEKE EKPERE:

ONYENWEANYỊ JIZỌS, DAALỤ NKE UKWUU MAKÀ OKE IHUNANYA GỊ N'EBE M NỌ. A NA M EKWUPỤTA NA ABỤ M ONYE MMEHIE NA A NA M ARIỌ MGBAGHARA. DAALỤ MAKÀ INWỤ N'OBE IJI KWUỌ UGWỌ MAKÀ MMEHIE M. EKWERE M NA NBILITE N'ONWỤ GỊ. SITE UGBU A GAA N'IHU, A TUKWASIRỊ GỊ OBI DỊKA ONYENWE M NA ONYE NZỌPỤTA. ANA M ANABATA ONYINYE GỊ NKE NDỤ EBIGHI EBI MA NYEFEE NDỤ M N'AKA GỊ. NYERE M AKA IRUBE ISI N'IWU-GI NILE NA IME IHE DỊ UTỌ N'ANYA GỊ. AMIN.

Ọ BỤRỤ NA I KWERE NA JIZỌS KRAIST, IHE NDỊ A EMEWO GỊ:

- NDỤ EBIGHI EBI NA CHINEKE.**

Nke a bụ uche nke Nna m, na onye ọbụla lere Ọkpara ahụ anya, kwerekwa na ya ga-enweta ndụ ebighi ebi, m ga-emekwa ka o bilie n'ụbọchị ikpeazụ. JON 6:40

- CHINEKE AGBAGHARALARỊ GỊ MMEHIE GỊ.**

(OGE GARA AGA, UGBU A, ỌDINIHU)

N'ihị na ọ napụtara anyị site n'ike nke ọchịchiri, bịa kpọfee anyị n'alaeze nke Ọkpara ya ọ hụrụ n'anya. Onye anyị si n'ime ya nwee nzọpụta, nke bụ mgbaghara mmehie niile. NDỊ KOLỌSI 1:13-14

- I BỤ IHE ỌHURỤ E KERE EKE N'ANYA CHINEKE.**

NKE A BỤ MMALITE NKE NDỤ ỌHURỤ GỊ.

Ya mere, ọ bụrụ na onye ọbụla amalite idi ndụ n'ime Kraist, ọ ghọla onye e kere ọhụrụ, ihe ochie agaala, nke ọhụrụ anọchie. 2 NDỊ KORINT 5:17

- I BỤZI NWA CHINEKE.**

Ma ndị ahụ niile nabatara ya, ndị ahụ niile kweere n'aha ya ka o nyere ike ighọ ụmụ Chineke. JON 1:12

N'ihị na ọ bụ site n'amara ka e ji zọpụta unu site n'okwukwe. Nke a abughị ihe unu rụpụtara n'onwe unu, ọ bụ onyinye nke Chineke. O siteghị n'ọrụ, ka onye ọbụla ghara inya isi. NDỊ EFESỌS 2:8-9